

संपादकीय

भारत की कूटनीतिक चुनौती

नव-निर्वाचित राष्ट्रपति मोडिज्जू के मुख्य सलाहकार ने चुनाव नतीजा आने के बाद एक भारतीय वेबसाइट से यह दो टुक कहा कि हिंद महासागर क्षेत्र में भारत का सबसे बड़ा दांव है और मालदीव की अगली सरकार इस हकीकत को स्वीकार करते हुए अपनी नीति बनाएगी।

मालदीव में राष्ट्रपति चुनाव के नतीजे से भारत के लिए कूटनीतिक चुनौती बढ़ी है। लेकिन इसे भारत की पराजय के रूप में देखना सही नहीं होगा। पहली बात तो यह कि किसी चुनाव का नतीजा किसी एक मुद्दे से तय नहीं होता है। फिर यह जरूरी नहीं होता कि चुनाव जीतने के लिए कोई पार्टी जिस मुद्दे पर लोगों की भावनाओं को उकेरती है, उसे वह अपनी नीति का भी हिस्सा बनाए। नव-निर्वाचित राष्ट्रपति मोहम्मद मोडिज्जू के मुख्य सलाहकार ने चुनाव नतीजा आने के बाद एक भारतीय वेबसाइट से यह दो टुक कहा कि हिंद महासागर क्षेत्र में भारत का सबसे बड़ा दांव है और मालदीव की अगली सरकार इस हकीकत को स्वीकार करते हुए अपनी नीति बनाएगी। मुमकिन है कि वह चीन के प्रति भी अपेक्षाकृत अधिक दोस्ताना रुख रखे। संभव है कि वहां रफ्तार खो चुकी चीनी परियोजनाएं फिर से तेज गति से चलने लगें। इसके बावजूद भारत ने मालदीव में जिस बड़े पैमाने पर निवेश किया है, उसे नजरअंदाज करना भी सरकार के लिए संभव नहीं होगा।

मोडिज्जू की प्रोग्रेसिव पार्टी ने 'इंडिया आउट' अभियान मुख्य रूप से भारतीय सुरक्षाकर्मियों को मालदीव से निकालने के लिए चलाया था। उसे आपत्ति इस बात से है कि भारत ने 2018 में हेलीकॉप्टरों का जो तोहफा दिया था, उनके संचालन की ट्रेनिंग के लिए गए भारतीय सुरक्षाकर्मियों आज भी वहां मौजूद हैं। इस मुद्दे पर भारत को बदले हालात के मुताबिक लचीला रुख अपनाना चाहिए। अगर किसी देश की सरकार अपने विदेश संबंध में कई देशों को अहमियत देना चाहती है, तो उसके इस अधिकार का सम्मान करना सही नीति होगी। ऐसा रुख भारत के लिए मालदीव में नया सद्भाव पैदा करेगा। वैसे भी उचित कूटनीति वही होती है जिससे किसी देश के सभी राजनीतिक पक्षों के साथ दोस्ती बनी रहे। यह रुख संबंधों को टिकाऊ और मजबूत बनाता है। आखिर यह धारणा क्यों बनी रहनी चाहिए कि भारत का झुकाव मालदीव की किसी एक पार्टी के पक्ष में ज्यादा है? कहने का तात्पर्य यह कि अगर भारतीय कूटनीति दूरदर्शिता दिखाए, तो मालदीव में अभी भी भारतीय हितों को सुरक्षित बनाए रखा जा सकता है।

मुक्केबाज लवलीना ने जीता सिल्वर, चीनी खिलाड़ी से फाइनल में मिली हार

हांगझोऊ । भारत की लवलीना बोरगोहेन ने एशियन गेम्स 2023 में महिलाओं की 75 किग्रा मुक्केबाजी में रजत पदक जीता। बाक्सिंग गोल्ड मेडल फाइनल में भारतीय मुक्केबाज को चीन की ली कियान के खिलाफ 5-0 से हारकर रजत पदक से संतोष करना पड़ा। बता दें कि चीनी मुक्केबाज पूर्व विश्व चैंपियन और दो बार की ओलंपिक पदक विजेता रह चुकी हैं। लवलीना बोरगोहेन ने इस साल की शुरुआत में विश्व चैंपियनशिप के सेमीफाइनल में ली कियान का सामना किया था और उन्हें 4:1 के स्कोर पर हराया था। ओलंपिक पदक विजेता और विश्व चैंपियन लवलीना बोरगोहेन ने अपनी इस कैटेगरी के फाइनल में जगह बनाकर पेरिस 2024 ओलंपिक कोटा हासिल किया था। भारतीय मुक्केबाज और चीनी



बॉक्सर ने इस स्वर्ण पदक मैच में शुरुआत से ही रिंग में आक्रामक रुख दिखाया। लवलीना बोरगोहेन पहले राउंड में थोड़ी रक्षामक नजर आईं। हालांकि, उन्होंने कुछ अच्छे पंच लगाकर जजों का ध्यान अपनी ओर खींचा। वहीं, दूसरे और आखिरी राउंड में भारत की लवलीना ने अपने फुटवर्क का बेहतरीन इस्तेमाल करते हुए राउंड हेंड से कई पंच जड़े, लेकिन चीनी मुक्केबाज थोड़ी ज्यादा आक्रामक नजर आईं और उन्होंने इस गोल्ड मेडल को सर्वसम्मत निर्णय से अपने नाम कर लिया।

आपको बता दें, नेशनल ओलंपिक कमेटी के पास ओलंपिक खेलों में अपने संबंधित देशों का प्रतिनिधित्व करने के लिए विशेष अधिकार है। पेरिस खेलों में एथलीटों की भागीदारी उनकी हड़द पर निर्भर करती है, जो उन्हें पेरिस 2024 में अपने प्रतिनिधिमंडल का प्रतिनिधित्व करने के लिए चुनती है। एशियन गेम्स 2023 में बाक्सिंग पेरिस 2024 ओलंपिक के लिए एक क्वालीफायर इवेंट भी है। पुरुषों की स्पर्धाओं में, सात भार वर्गों में से प्रत्येक में स्वर्ण और रजत पदक विजेताओं को पेरिस 2024 के लिए कोटा जारी किया जाएगा। महिलाओं की कैटेगरी में, 66 किग्रा और 75 किग्रा के अलावा सभी कैटेगरी के लिए चार कोटा शामिल हैं। 66 किग्रा और 75 किग्रा में पुरुषों की

तरह दो बर्थ दी जाएंगी। वहीं, दिन के अन्य मुकाबले में भारतीय मुक्केबाज परवीन हुड्डा एशियन गेम्स 2023 में बाक्सिंग के 57 किग्रा सेमीफाइनल में चीनी ताइपे की लिन यू टिंग से हार गईं और उन्हें कांस्य पदक से संतोष करना पड़ा। परवीन हुड्डा बनाम लिन यू टिंग मुकाबले में सभी जजों ने चीनी ताइपे की मुक्केबाज को सर्वसम्मत निर्णय (5:0) से विजेता घोषित किया। इस तरह परवीन हुड्डा ने हांगझोऊ में एशियन गेम्स 2023 कांस्य पदक और पेरिस ओलंपिक कोटा के साथ अपना अभियान समाप्त किया। हांगझोऊ में आयोजित एशियन गेम्स 2023 में भारत के पांच मुक्केबाजों ने पदक जीते। जहां लवलीना बोरगोहेन ने रजत तो निकहत जरीन, परवीन हुड्डा, नंदर बेदाल और प्रीति पवार ने कांस्य पदक अपने नाम किया।

स्वर्वांश मिक्स डबल्स में भारत ने जीता गोल्ड, दीपिका पल्लीकल और हरिंदर की जोड़ी ने किया कमाल

नई दिल्ली। 19वें एशियन गेम्स 2023 के 12वें दिन भारत की मेडल टैली का खाता तीरंदाजी में खुला। युंसे कंपाउंड टीम में शामिल ज्योति वेन्म, अदिति स्वामी और परनीत कौर ने फाइनल मुकाबले में चीनी ताइपे को हराकर गोल्ड पर कब्जा जमाया। भारत का यह तीरंदाजी में दूसरा गोल्ड मेडल है। इसके बाद स्वर्वांश मिक्स डबल्स इवेंट में दीपिका पल्लीकल और हरिंदर की जोड़ी ने गोल्ड मेडल जीत इतिहास रचा। वहीं बैडमिंटन में एचएस प्रणवी ने मॅस सिंगल्स के सेमीफाइनल में कदम रख अपना पदक पक्का किया। भारत के नाम 20 गोल्ड समेत 82 मेडल हो गए हैं।



12वें दिन भारत को 19वां गोल्ड, तीरंदाजी में महिला कंपाउंड टीम ने बढ़ाया देश का मान

नई दिल्ली। चीन के हांगझोऊ में जारी 19वें एशियन गेम्स 2023 में भारतीय प्लेयर्स शानदार प्रदर्शन कर रहे हैं। एशियन गेम्स के 12वें दिन आज भारत की कंपाउंड महिला तीरंदाजी टीम ने चीनी ताइपे को हराकर स्वर्ण पदक जीत लिया है। ज्योति सुरेखा वेन्म, अदिति स्वामी और परनीत कौर फाइनल में सोने पर निशाणा साधा। अब भारत के अभी तक कुल 82 मेडल हो चुके हैं, जिसमें 19 गोल्ड मेडल शामिल हैं। आज एशियन गेम्स के 12वें दिन बैडमिंटन, स्क्वाश और रसलिंग में मेडल आने की उम्मीद है।

एशियन गेम्स 2023 : मिश्रित 35 किलोमीटर पदल चाल स्पर्धा में मंजू रानी और राम बाबू की जोड़ी ने जीता कांस्य

हांगझोऊ । मंजू रानी और राम बाबू की जोड़ी ने मिश्रित 35 किलोमीटर पदल चाल स्पर्धा में कांस्य पदक जीता लिया है। चीन में चल रहे 19वें एशियाई खेलों में आज 35 किमी पदल चाल मिश्रित टीम स्पर्धा में मंजू रानी और राम बाबू की जोड़ी ने कांस्य पदक जीता है। इसी स्पर्धा में चीन को स्वर्ण और जापान ने रजत पदक जीता है। इस पदक के साथ भारत की यहां चल रहे एशियाई खेलों में कुल पदकों की



संख्या 70 हो गई है और इसकी के साथ भारत ने एशियाई खेलों में अपने सर्वश्रेष्ठ प्रदर्शन की बराबरी कर ली है। उल्लेखनीय है कि भारत ने 2018 में जकार्ता में हुए एशियाई खेलों में 16 स्वर्ण, 23 रजत, 31 कांस्य समेत कुल 70 पदक हासिल किए थे।

भारतीय क्रिकेट शिखर धवन का हुआ तलाक, कोर्ट ने दी बेटे से मिलने की इजाजत

नई दिल्ली। दिल्ली की एक अदालत ने क्रिकेटर शिखर धवन को मानसिक क्रूरता के आधार पर उनकी पत्नी आयाशा मुखर्जी से तलाक दे दिया। पटियाला हाउस कोर्ट के न्यायाधीश हरीश कुमार ने तलाक याचिका में धवन द्वारा किए गए सभी दावों को स्वीकार कर लिया, क्योंकि उनकी पत्नी ने आरोपों का विरोध नहीं किया या अपना बचाव नहीं किया। अदालत ने धवन को हुई मानसिक पीड़ा को स्वीकार किया, जो लंबे समय तक अपने इकलौते बेटे से अलग रहने के लिए मजबूर



थे। बच्चे की स्थायी हिरासत पर कोई आदेश जारी नहीं करते हुए, अदालत ने धवन को भारत और ऑस्ट्रेलिया दोनों में अपने बेटे के साथ समय बिताने का अधिकार दिया और उनके बीच वीडियो कॉल की अनुमति दी। इसके अलावा, अदालत ने मुखर्जी को शैक्षणिक केलेंडर के भीतर स्कूल की छुट्टियों की कम से कम आधी अवधि के दौरान बच्चे की भारत यात्रा की सुविधा प्रदान करने का आदेश दिया, जिसमें धवन और उसके परिवार के साथ रात भर रहना भी शामिल है। एक प्रसिद्ध अंतरराष्ट्रीय क्रिकेटर के रूप में धवन के कद को पहचानते हुए, अदालत ने उनसे अपने बेटे

के साथ मुलाकात या हिरासत के मामलों, विशेष रूप से ऑस्ट्रेलिया में अपने समकक्ष से जुड़े मामलों को हल करने में सहायता के लिए केंद्र सरकार से संपर्क करने का आग्रह किया। इससे पहले, अदालतों ने माना था कि अकेले मां के पास बच्चे पर विशेष अधिकार नहीं होता। दोनों ने तलाक और बच्चे की कस्टडी को लेकर भारत और ऑस्ट्रेलिया दोनों में कानूनी कार्यवाही शुरू की थी। कोर्ट ने बच्चे को भारत लाने पर आपत्ति जताने पर आयाशा मुखर्जी को फटकार भी लगाई थी।

गूगल ने एंड्रॉइड यूजर्स को दिया इमोजी के साथ ईमेल पर रिएक्शन फीचर

नई दिल्ली। गूगल ने एंड्रॉइड डिवाइस पर इमोजी के साथ ईमेल पर रिएक्शन फीचर पेश किया है। यह फीचर धीरे-धीरे एंड्रॉइड यूजर्स के साथ शुरू होगा और अगले कुछ महीनों में वेब और आईओएस यूजर्स के लिए उपलब्ध होगा। कंपनी ने एक अपडेट में कहा, अपने एंड्रॉइड डिवाइस पर, अपने आप को अभिव्यक्त करें और इमोजी के साथ ईमेल का तुरंत जवाब दें। जीमेल में, आप हर एक मैसेज पर इमोजी रिएक्शन ऑप्शन पा सकते हैं। गूगल ने कहा, वह मैसेज खोलें, जिसका आप जवाब देना चाहते हैं। मैसेज के नीचे

इमोजी रिएक्शन पर टैप करें। पिकर से, वह इमोजी चुनें जिसका आप इस्तेमाल करना चाहते हैं। ज्यादा इमोजी के लिए, 'सेलेक्ट मोर' पर टैप करें। आपके चुने गए इमोजी ईमेल के नीचे दिखाई देंगे। यह जानने के लिए कि ईमेल पर किसने रिएक्ट किया, उस इमोजी रिएक्शन को टच करके रखें, जिसे आप चेक करना चाहते हैं। किसी अन्य व्यक्ति द्वारा ईमेल में जोड़ा गया रिएक्शन रीयूज करने के लिए, मौजूदा रिएक्शन चिप पर टैप करें। जीमेल में आपके अनडू सेंट सेटिंग्स के आधार पर, आपके पास इमोजी

रिएक्शन जोड़ने के बाद हटाने के लिए 5 से 30 सेकंड तक का समय होता है। गूगल के अनुसार, इमोजी रिएक्शन को हटाने के लिए, अपने मैसेज के नीचे नोटिफिकेशन में 'अनडू' पर टैप करें। आप केवल अपने कंप्यूटर पर अनडू सेंट पीरियड को बदल सकते हैं। हालांकि, इमोजी भेजने पर कुछ प्रतिबंध हैं। आप अपने स्कूल या वर्क अकाउंट के साथ इमोजी रिएक्शन का इस्तेमाल नहीं कर पाएंगे। अगर मैसेज 20 से ज्यादा लोगों को भेजा गया है, गुप ईमेल लिस्ट में यदि आपको बीसीसी



किया गया है और कुछ अन्य मामलों में इमोजी रिएक्शन उपलब्ध नहीं होंगे। सबसे महत्वपूर्ण बात यह है कि अगर आप पहले ही उस मैसेज पर 20 से ज्यादा रिएक्शन भेज चुके हैं तो आप किसी मैसेज पर रिएक्शन नहीं भेज पाएंगे।

एशियन गेम्स 2023 : भारत ने पुरुष कबड्डी स्पर्धा में थाईलैंड को 63-26 से हराया

हांगझोऊ । भारतीय पुरुष कबड्डी टीम ने एशियाई खेलों में गुप ए के अपने दूसरे मुकाबले में थाईलैंड को 63-26 से हरा दिया है। जिआओशान गुआली स्पॉर्ट्स सेंटर में आज कबड्डी मैट पर पवन सहरावत की अगुवाई वाली टीम ने शानदार प्रदर्शन करते हुए थाईलैंड को चार बार ऑल आउट कर मुकाबला 63-26 से जीत लिया। थाईलैंड के खिलाड़ी पूरे मैच में अधिक प्रभावशाली नहीं रहे और सिर्फ एक सुपर टेकल करने में सफल रहे। इस 37 अंकों की जीत ने भारत को गुप ए की अंक तालिका में शीर्ष स्थान पर पहुंचा दिया है। चीनी ताइपे की टीम ने भी अपने दोनों मैचों में जीत दर्ज की है लेकिन उनका प्वाइंट अंतर प्लस 37 का है जबकि भारत का प्वाइंट अंतर प्लस 74 है। पवन सहरावत की अगुवाई वाले भारतीय टीम ने प्रतियोगिता में अपना सर्वश्रेष्ठ बनाए रखा और पहले हाफ में थाईलैंड को 3 बार ऑल-आउट करते हुए 28 अंकों की बड़ी बढ़त हासिल की। रेडर नवीन कुमार और अर्जुन देशवाल ने भारतीय कबड्डी टीम को शानदार शुरुआत दिलाई। भारतीय टीम ने मैच शुरू होने के



बाद कुछ मिनट बीतते ही थाईलैंड को पहली बार ऑल-आउट करते हुए 12-2 की बढ़त हासिल कर ली। इसके तुरंत बाद, थाईलैंड ने एक सुपर रेड करते हुए नवीन कुमार, सुनील और परवेश को मैट से बाहर कर दिया। हालांकि, जल्दी ही भारत ने अपने तीनों खिलाड़ियों को रिवाइव कर लिया। हालांकि, भारत की संतुलित टीम ने लगातार शानदार प्रदर्शन जारी रखा और थाईलैंड को मैच में दूसरी बार ऑल-आउट कर 27-9 की बढ़त बनाई। इसके बाद, भारत की ओर से कुछ बेहतरीन टेकल और अर्जुन देशवाल की एक शानदार रेड की मदद से भारत ने अपनी बढ़त को 28-9 से 37-9 तक पहुंचाकर पहला हाफ खत्म किया।

आज का राशिफल

मेघ : आज का दिन आपके लिए शुभ है जो भी नया करना है आज ही पूरा करने का निश्चय करेंगे। आज आप घर की जिम्मेदारियों को अच्छी तरह निपटा सकते हैं। कामकाज निपटाने में आप बहुत हद तक सफल भी रहेंगे।
वृष : आज का दिन आपके लिए अच्छा रहने वाला है। आज किसी धार्मिक गतिविधि में शामिल होने के लिए परिवार के साथ जाएंगे। आज कायों को लेकर किसी अनुभवी के साथ बातचीत या सलाह करने से फायदा होगा।
मिथुन : आज का दिन आपके लिए बढ़िया रहने वाला है। अपना शांति से कामकाज निपटाने की कोशिश करेंगे। आज जीवनसाथी की भावनाओं को समझने में बहुत हद तक आपको सफलता मिलेगी।
कर्क : आज का दिन आपके लिए अनुकूल रहने वाला है। अपने से बड़े या किसी अनुभवी से सलाह लेकर ही आगे बढ़ने की कोशिश करें। सफलता अवश्य मिलेगी। आज आप ऑफिस के कार्य मेहनत, धैर्य और समझदारी से पूरा करने में सफल होंगे।
सिंह : आज का दिन आपके लिए बेहतर रहने वाला है। अपना व्यवहार लचीला रखें और दूसरों की बातों को ध्यान से सुनें। आज का प्रयत्न है। आज कोई नुकुन या बुराई व्यक्ति आपको सही सलाह दे सकते हैं।
कन्या : आज का दिन आपके लिए खुशियों से भरा रहने वाला है। आज ट्रान्सफर या प्रमोशन के लिए किसी से बात हो सकती है, इसमें आपको सफलता मिलेगी। आज आप अपने करियर बेहतर बनाने के लिए प्रयास करेंगे।
तुला : आज का दिन आपके लिए खास होने वाला है। पारिवारिक रिश्तों में अपनपन बढ़ेंगे। आज ऑफिस में कुछ नये कार्यों की जिम्मेदारी दी जाएगी। आज जमीन जायदाद से जुड़े काम निपटने में सफल होंगे।
शुक्र : आज आपके दिन आपके अनुकूल रहेगा। आज आपकी मुलाकात किसी अजनबी से होगी, जिससे आप जीवन की नई सीख लेंगे। आपकी कड़ी मेहनत से लोग प्रभावित होंगे और आपका अनुसरण करेंगे।
धनु : आज आपके दिन खुशनुमा पलों से भरा रहेगा। आज परिवार से खुशखबरी मिलेगी। ईश्वर की कृपा से आज आपके सभी काम सफल होंगे। आज आपके अपने काम में ज्यादा ध्यान देने की जरूरत है।
मकर : आज का दिन आपके लिए परिवार के लिए खुशियां लाने वाला है। परिवार में आपके अच्छे काम की तारीफ होगी। महिलाओं के लिए आज का दिन बेहद खास रहने वाला है।
कुंभ : आज का दिन आपके लिए बढ़िया रहने वाला है। आज आपको कोई नयी जानकारी मिलेगी यह जानकारी भविष्य के लिये फायदेमंद साबित होगी। आज आलस्य व सुस्ती छोड़कर काम में मन लगाने की जरूरत है।
मीन : आज का दिन आपके लिए खुशियों से भरा रहने वाला है। आज आपके तय किए काम समय से पूरे होते जायेंगे। आज आप किसी भी प्रकार के स्वास्थ्य संबंधी समस्या को नजरंदाज न करें।

पराग अग्रवाल और टीम ने एक्स से कानूनी फीस में जीते 1.1 मिलियन डॉलर, कोर्ट ने पक्ष में सुनाया फैसला

सैन फ्रांसिस्को । पूर्व ट्विटर सीईओ पराग अग्रवाल, पूर्व-कानूनी प्रमुख विजया गड्डे और अन्य अधिकारियों ने एलन मस्क द्वारा संचालित एक्स कॉर्प से कानूनी फीस में 1.1 मिलियन डॉलर जीते हैं। रिपोर्ट में कहा गया कि डेटावेयर चार्सरी कोर्ट के जज कैथलीन सेंट जे. मैककॉर्मिक ने अग्रवाल और टीम के पक्ष में फैसला सुनाया और माना कि ट्विटर ने कंपनी के लिए उनके काम से उत्पन्न कानूनी खर्चों को कवर करने के अपने कर्तव्यों का

उल्लंघन किया। भारतीय मूल के ट्विटर सीईओ अग्रवाल, पूर्व कानूनी प्रमुख गड्डे और पूर्व मुख्य वित्तीय अधिकारी नेड सेगल ने 1.1 मिलियन डॉलर से ज्यादा के अवैतनिक कानूनी बिलों को लेकर इस साल अप्रैल में मस्क द्वारा संचालित ट्विटर पर मुकदमा दायर किया था। पिछले साल अक्टूबर में, मस्क ने अग्रवाल, गड्डे और सेगल को सूचित किया कि कंपनी के साथ उनका एल्ट्रायमंट समाप्त हो गया है, क्योंकि उन्होंने माइक्रो-ब्लॉगिंग प्लेटफॉर्म का

धांसू एक्शन से भरपूर होगा सलमान-कैटरिना का टाइगर 3 का ट्रेलर, 16 अक्टूबर को होगा रिलीज

टाइगर 3 सलमान खान की मोस्ट अवेटेड फिल्म है, इस फिल्म का फैंस बेसब्री से इंतजार कर रहे हैं। टाइगर 3 का इंतजार अब कम होता जा रहा है और ये फिल्म दिवाली के मौके पर सिनेमाघरों में रिलीज होगी। सलमान खान ने हाल ही में टाइगर 3 का टीजर रिलीज किया था और अब ट्रेलर की रिलीज डेट भी सामने आ गई है। टाइगर 3 के ट्रेलर की जानकारी यशराज फिल्मस ने सोशल मीडिया पर इसकी जानकारी दी है। टाइगर 3 वाईआरएफ स्पॉइड यूनिवर्स की फिल्म है, उन्होंने सोशल



मीडिया पर लिखा-टाइगर 3 ट्रेलर 16 अक्टूबर को दहाडे के लिए तैयार है। टाइगर 3 दिवाली पर सिनेमाघरों में आ रही है। फिल्म हिंदी, तमिल और तेलुगू में रिलीज होगी। टाइगर 3 का टीजर 27 सितंबर को रिलीज किया गया है, जिसमें सलमान का दमदार लुक दिखाया गया है।

अक्षय कुमार की मिशन रानीगंज की एडवांस बुकिंग शुरू, आज रिलीज होगी फिल्म

ओह माय गॉड 2 की सफलता के बाद अक्षय कुमार एक बार फिर से फिल्म मिशन रानीगंज: द ग्रेट भारत रेस्क्यू के जरिए बड़े पर्दे पर धमाल मचाने के लिए तैयार हैं। इसमें उनकी जोड़ी अभिनेत्री परिणीति चोपड़ा के साथ बनी है। यह फिल्म 6 अक्टूबर को सिनेमाघरों में दस्तक देने के लिए तैयार है। इससे पहले मिशन रानीगंज की एडवांस बुकिंग शुरू हो चुकी है। इस खबर की जानकारी खुद अक्षय ने अपने प्रशंसकों को दी है। अक्षय ने एक्स हेंडल पर मिशन रानीगंज का प्रोमो वीडियो साझा किया है। इसके कैप्शन में उन्होंने लिखा, मिशन रानीगंज के लिए 6 एडवांस बुकिंग खुल चुकी है। 6 अक्टूबर को सिनेमाघरों में मिशन रानीगंज के साथ भारत के सच्चे नायक की कहानी देखें। मिशन रानीगंज का निर्देशन टीनु सुरेश देसाई ने किया है तो वहीं फिल्म की कहानी दीपक किगरानी और पुनम गिल ने लिखी है। इसकी कहानी इंजीनियर जसवंत सिंह गिल



पर आधारित है। मिशन रानीगंज पूर्व एडिशनल चीफ माइनिंग इंजीनियर जसवंत सिंह गिल पर आधारित है, जिन्होंने 1989 में पश्चिम बंगाल कोयला खदान में कई मजदूरों की जान बचाई थी। इस हादसे में मजदूरों का समूह जमीन से 350 फीट नीचे खदान में फंस गया था। उस वक्त जसवंत ने अपनी जान जोखिम में डालकर कोयला खदान के 65 मजदूरों की जान बचाई थी। उनको इस बहादुरी के लिए भारत सरकार द्वारा सर्वोत्तम जीवन रक्षा पदक से नवाजा गया था।

शब्द सामर्थ्य- 204

बाएँ से दायें

- खुब कसा हुआ, फूलिला, जो शिथिल व आलसी न हो 3. वनोपज, वन से प्राप्त सामग्री 4. तीव्र सार्वजनिक स्थान, संस्था, शांतिशाली, बलवान 24. तीव्र अरिस्तव, समिति 4. पौरुष, इच्छा 25. हथेली 6. पुरुषत्व, मर्द होने का भाव 6. ऊपर से नीचे 9. शरीर, काया, जिसमें 10. मां निष्प्राण 3. घनियों या स्वरों का के पिता, विभिन्न 12. महीना, विशिष्ट लय में प्रस्फुटन, धुन, म्युजिक 4. शुका हुआ, विनीत 5. रूटे हुए को प्रसन्न करना, राजी करना 8. आश्रय, शरण 11. जन्म, जिनंदी 12. इंसानियत, मनुष्यता 13. रास्ता, मार्ग 14. एक हिंदी महीना, श्रावण 15. सपाट, जो उबड़-खाबड़ न हो 16. पति का छोटा भाई 18. गहारा कोचड़, पंक 20. आत्मा, अंत:करण (उ.) 22. बीता हुआ मास 14. प्रियतम, बलमा, सजना

शब्द सामर्थ्य क्रांमक 203 का हल

गु	मा	न	प	यो	द
न	ह	क	दा	र	ल
ह	वा	ला	त	च	द
ग	ई	स	ग	स	अ
मा	प	त	वा	र	ल
ख	न	क	ना	ह	त
स	दा	ह	वा	शो	ला
रा	र	ही	र	क	

सू-दोक्- 204

	3			7	
9		6	3	8	
7	9	5	6		
			1	9	
3	8	7		5	
1	3	9	7		7
		2	4	3	
8					

नियम

- कुल 81 वर्ग हैं, जिसमें 9 वर्गों का एक खंड बनाता है।
- हर खानकी वर्ग में 1 से 9 के बीच का कोई एक अंक रखा सकते हैं।
- बाएँ से दायें और ऊपर से नीचे के प्रत्येक कालम, कानार और खंड में 1 से 9 तक के सभी किन्हीं भी अंक का इस्तेमाल एक बार ही कर सकते हैं।

सू-दोक् क्रांमक 203 का हल

5	2	4	9	6	7	8	1	3
3	6	7	4	1	8	2	9	5
8	1	9	3	2	5	4	6	7
6	3	5	1	9	4	7	2	8
7	9	8	5	3	2	6	4	1
2	4	1	7	8	6	5	3	9
4	5	3	6	7	9	1	8	2
9	8	6	2	5	1	3	7	4
1	7	2	8	4	3	9	5	6